

విజయనవులు రచయితవి  
ముదటి కూర్పు

"మరియు" ఘనము  
"మరియు" ఫిబ్రవరి  
"మరియు" రూపాయ

"మరియు" రూపాయ  
"మరియు" రూపాయ

## రంగవల్లి

భావే 'గీతాప్రచచన'

మీవు తెనుగుచేసి బాస కేవో మెఱుగులో

కేవల లాక్షణికమ్మలు

కావలెనని నన్ను నిన్ను గలిపితి వెపుడో

నా మూలమున భవచ్ఛ్రోత

కేమెఱుగులునచ్చె దైవ మెఱుగును గానీ

నీచూలమున పున్నుల

లో మెఱుగులు పచ్చి బ్రతుకులోతులు కంటిన్

కైతవలపు డించి గీతను జదివించి

నన్నుఁ జేర్చినట్టి యన్న వీపు

ఇంత చేసిచేసి యెంత సౌశీల్యమో

నన్నుఁ బెద్దనేయు పిన్న వీపు

గీత చదువఁ జదువఁ గైతయు నవశయై

పొంగివచ్చి నన్ను లొంగదీసె

నింతచేయుఁగాక యిది భయంపడియె గీ

తాంగణమ్మ దాఁటి యడుగుమోవ

ఇది గీతాభవనమ్మన -

గదులన్నిటఁ జొచ్చిచూడఁగలదో లేదో  
పదుగురి కిప్పుడే కన్నడి

మదిమది కల్గించెదనుజుమా యని కదలెన్

గీతార్చకు నిను ముఖ్య

శ్రోతను గావించి మెరియఁజూతును దీనిన్  
నా తలఁ పిది పాటింపుమ !

నా తృప్తికి సాధుసాధనముగా నగుమా !

ఏమి ఘనకార్య మిది బ్రదుకెల్ల నార్త

సేవకై ధారవోసిన జీవిపట్ల

సూర్యనారాయణా ! సుధాంశునకు నమృత

మిచ్చినాడను నాయీవి కెంతవిలువ ?

పైచూపు వలచు ప్రాణికి

లోచూపుచుసైత మొసఁగి లోకస్తుతికిన్

నోచిన చికిత్సకమణీ !

శౌచఖనీ ! సామ్యయోగసాహిత్యధునీ ,

జయ ! జయ ! వెంపటివంశజ !

జయ ! జయ ! సర్వోదయప్రచారస్విన్నా !

జయ ! జయ ! భావేప్రియపథ !

జయ ! జయ ! గాంధేయధర్మసత్యపతాకా !



# గీతాంగణము

## అధ్యాయము ౧

విజయా! కౌరవరాజ

ధ్వజనిన్ గనుఁగొమ్ము గంగతనయుఁ డితఁడు కుం

భజఁ డాతఁడు కృపుఁ డతఁ డా

భుజబలగర్వితులు సూతపుత్రస్రముఖుల్. శ్లో. ౨౫

అచ్యుతుం డిట్లు పల్క రణార్థులైన

తాతలను దంష్ట్రులను సుహృద్వరుల గురుల

బంధువులఁజూచి కారుణ్యభరము, దుఃఖ

భార మలయింపఁ బార్థుఁ డీపగిది నుడివె ౨౬-౨౮

ఈ చుట్టములదెసన్ గన

నా చిత్తము కలఁగు మెయి వణంకెడు నవశం

బై చేతివిల్లు జాఱెడి

నేచందమునన్ వధింతు నిక వీరి హరీ! ౨౯-౩౧

వలదు గెలుపు నాకు వనజాక్ష! వసుధయు

వలదు భోగమేని వలదు వలదు

సకలబంధుకోటి చచ్చినపిమ్మట

నేలయేల బ్రదు కదేల సెపుమ!

ఏమిలగ్గు వొడము నీ ధార్తరాష్ట్రుల  
మడియఁజేసినంత మన కసంత !

యెంతికుమతులైన నీ బంధువులఁ జంప  
నవధిలేని దురిత మలముకొనదె ॥

౩౬

రాచసిరికి ధార్తరాష్ట్రులు లుబ్ధులై  
కులము నణఁపఁ బూనుకొందుగాక  
నీరజాక్ష ! యింతనేర్చినమచము వం  
శఘ్నమైన యెట్ట నలుపనేల

౩౮, ౩౯

కులమునపెద్దలు సమసిన  
నలియగు వంశోచితము సనాతనధర్మం  
బలఘమతీ ! ధర్మవు సెడ  
నలువంటై కులము సర్వ మాఱడిపోవున్

౪౦

అచారములు నశించిన  
నీచస్థితి కిచ్చగింతు నెలఁతలు; కులకాం  
తాచయము పతిత మగుచో  
లోచెడు వంశమ్ము గడియలో సంకరమై

౪౧

సంకరము వంశమునకు వంశేఘ్నులకును  
 దుర్గతి ఘటించి పితరులమఃఖమునకుఁ  
 గారణంబగు నెట్లు లీ ఘోరదురిత  
 విధికి నొగ్గుదు వివరింపవే! ముకుంద!

౪౨

ఎంతపాపమునకు సంతనకట్టితి  
 మకట! దొరతనమ్ము, సుకము వలచి  
 బంధువుల వధింపఁ బాల్పడితిమె! లోభ  
 మింతసేయునే! దురంత మగుచు

౪౩

పట్టను ధనుస్సు, కొట్టినఁ  
 గొట్టను శాస్త్రపులఁ; గత్తిగొని నిర్దయులై  
 యిట్టి ననుఁ గౌరవులు తుద  
 ముట్టెంతరుగాక! దాన ముదమే కుడుతున్

౪౪

## అధ్యాయము ౨

బంధువుల వధింప భయపడి దీల్పడి  
 కరుణ పొంగి పొంగి కరగి కరగి  
 యశ్రుపూర్ణనయనుడై కుందు కుంతీకు  
 మారు నిట్లు తేర్చి మధువిరోధి ౧

ఈమోహ మీవిపద్దశ  
 నేమెయి నినుఁ జేరెఁ బార్థ! యిది పామరులన్  
 బ్రాము నపకీర్తిఁ దెచ్చును  
 గామాదులు మప్పి పుణ్యగతిఁ దప్పించున్ ౨

తగదు విహ్వలింపఁదగ దీవు; నీవంటి  
 వండి కిట్లు పిఱికితనము తగదు  
 వదలు మధమమైన హృదయదౌర్బల్యము  
 లెమ్ము రిపుభుజావలేప మడఁప ౩

హరి యిట్లన ఫలునుఁ డి  
 త్రైఱగున వాక్రుచ్చె యదువతీ! భీష్మనిపై  
 గురుపై శత్రుము లెవ్విధిఁ  
 బఱపెద? నర్చింపఁదగినభవ్యులు వారల్ ౪

ఈ గఱువల నెత్తుటిలోఁ  
దోఁగిన భోగమ్ములేల దురము వదలి భి  
యోగతము నిర్మలంబగు  
నోగిరమున మనుట మనకు నుచితముకాదో? ౫

ఐన నెవరుగెల్తురో నిర్ణయించుట  
యరిది; గెల్పు మనది యగునుగాక  
యెవరి నణఁచి బ్రదుక నియ్యసేయమొ వార  
లెదుటఁ గలరు కారవేంద్రముఖులు ౬

దీనుఁడ నీ శిష్యుఁడ, నిది  
యా నిది కా దని వచింప నసమర్థుఁడ ని  
న్నే నమ్మితిఁ గర్తవ్య వి  
ధానం బెఱిగించి నన్నుఁ దనుపవె తుండ్రీ! ౭

కలన గెల్చి రాచకలిమి గడించినఁ  
జచ్చి యేను సురలసరస నున్న  
గురుల బంధుజనులఁ గూల్చితి నని కుండ  
వలయు నీ యలంత వాయు టెట్లొ? ౮



లోకై కవీరుడగు నరుఁ  
 డీ కరణిం బలికి నిలువ సీతనిఁ దెలుపన్  
 శ్రీకృష్ణుఁడు చిఱునవ్వుల  
 జోకలతో నిట్లు తత్త్వశోభలు కురిసెన్ ౯,౧౦

కుండఁదగనివారిఁగూర్చి దుఃఖింతువు  
 గొప్పగొప్ప మాట లప్పగింతు  
 వరునా! మనీషు లడలుదురా చన్న  
 వారికొఱు నున్నవారికొఱు ౧౧

నేను సివు వీరు నేటివారిమె కాము  
 యుగయుగాలనుండి యున్నవార  
 మింద్రజా! యెఱుంగు మీమేను కూలిన  
 వెనుకనైన మనము వెలయఁగలము ౧౨

ఆత్మ కీశరీరమందుఁ బిన్నటికంబు  
 జవ్వనంబు ముదిమి యెవ్విధాన  
 వచ్చు నవిధాన వచ్చు దేహాంతర  
 మిది యెఱింగి ప్రాజ్ఞఁ డుదిలపడఁడు ౧౩

ఒసగు సుఖమఃఖములను శీతోష్ణగతుల  
నింద్రియార్థము; లివి నిల్వ వెల్లకాల;  
మంటుకొనుచుండు మరల దవ్వగుచునుండు  
నర్జున! వీని సైరింపు మాత్రసడక

౧౪

ఎతఁడు సుఖవేదనాది  
ద్వితయమ్ముల నొక్కరీతి వీక్షించు, సమా  
హితచిత్తప్రతిమై మను  
నతఁడుసుమా! నుక్తివడయ నహ్నుఁడు పార్థా! ౧౫

పొలియు దేహమునకు నిలుకడ లేదు, లే  
దమరమైన యాత్మ కస్తమయము  
తత్త్వవిదులు దీనిఁ దలఁచి నశ్వరమైన  
యొడలు పోవుపట్ల నడలుకొనరు

౧౬

అఖిలజగము నందు నలమిన యాత్మకు  
లేదు లేదు చావు లేదు పార్థ!  
చావు లేనిదీనిఁ జంపువాఁ డెవఁడును  
లేడు లేడు బెగ్గలింప కోయి!

౧౭

నిత్యమై తర్కమునరాని సత్యమైన  
యాత్మకు నుపాధులైన కాయములు సమయు  
నర్జునా ! నీటిబుడగ లయ్యవి; రహస్య  
మిది యెఱింగి కడంగుమా కదనమునకు ౧౮

ఒకనిఁ జంప కాత్మ యొకనిచే జావక  
కర్తృకర్మగతులు కడచి యుండు  
నిది వికారదూర మీగు ట్రైఱుంగని  
వారు తెలివిలేనివారు పార్థ ! ౧౯

పుట్టుటయు నిల్చుటయు వృద్ధి పొందుటయును  
మాటుటయు నన్నగిలుటయు మడియుటయును  
గలుగ వాత్మకు నొడలు పోకారినంత  
నాత్మ చావదు నిత్య మియ్యది కిరీటి ! ౨౦

ఆత్మ నిత్య మనియు నది చావ దనియును  
బుట్ట దనియుఁ గృత పొంద దనియు  
నెవఁ డెఱుంగు నాతఁ డెవని వధించు నె  
వ్వనిచేతఁ జచ్చు మానమహిత ! ౨౧

ప్రిదిలి చినిగిన వస్త్రముల్ వదలివైచి  
క్రొత్తవలువల నరుడు చేకొనువిధాన  
నాత్మయును జీర్ణమైన దేహముల వీడి  
యవధరించు నవీనకాయములఁ బార్థ!

౨౨

కఱకుఁగత్తులు దేహిని నఱుకలేవు  
శిఖిశిఖాజాలములు బూదినేయలేవు  
ముసురుకొని పొంగువెల్లువల్ ముంపలేవు  
ఱంపిలిన వేడిగాడ్పు లెండింపలేవు

౨౩

అంద దీయాత్మ చక్షురాదీంద్రియముల  
కిది మనస్సునకును జిక్క దెట్టివికృతి  
లేని దిది ఫల్గునా ! దీని లెస్స తెలిసి  
మానుము విషాద, మూనుమీ మగతనంబు

౨౪

అర్జునా ! యొకవేళ నీ వాత్మ మాటి  
మాటికిని బుట్టుననియును మ్రందుననియుఁ  
దలఁచెదవుగాక ! యప్పుడైన నలమటింపఁ  
దగిన యక్కఱ లేదుగదా ! రవంత

౨౫

జననమందినవానికిఁ జూపు తప్ప  
 పస్తమించువానికి నుదయంబు తప్ప  
 దిది నివారింపరానిమా దీప్తి బుధుఁడ  
 వేల శోకంతు విప్పట్ల బేలవోలె

౨౭

మిశ్రమా! వర్తమానచరిత్ర తక్క  
 భూతముల పూర్వచరిత్ర మజ్ఞాతవిషయ,  
 మిది నశించినఁజిమ్మట నెట్లు లగునొ  
 యదియు నజ్ఞాత మిఁక వీని కడలనేల?

౨౮

ఎల్లమేనులయందు రాజులునాత్మ  
 చంపరానిదిసు మృది శాశ్వతమ్ము  
 నిక్క మిది యకాట నర్జునా! నీవు కుండ  
 పలవ దీ దేహముల కెదో వచ్చు ననుచు

౩౦

అదిగాక రాచబిడ్డవు  
 కదసీవు? రణంబు నీదు కార్యంబుకదా?  
 యిది తక్క నుక్కరికి నె  
 య్యది మేలిదు? నేల బేలవై వగతు విటన్ ౩౧

తేజుచిన స్వర్గద్వారము

కరణిన్ గోరక లభించుఁ గదనము పుణ్య

స్థిరులైన రాచవారికిఁ

బరికింపుము ధన్యబద్ధపథము కిరీటీ !

3౨

ఇపుడు రణము సేయవేని స్వధర్మంబు

వదలినట్టి చెనఁటివాఁడ వగుదు

వపుడు ముట్టడించునపకీర్తి గాక దు

ష్పావభరము నీవు సైవవలయు

33

కథలు గాథ లల్లి కలకాల మెల్లరు

తేజుసెడిన నిన్నుఁ దెగడుచుండు

చావుకంటెఁ జెట్ట నావచ్చు విఖ్యాతి

నందుకొన్నవాని కపయశస్సు

3౪

చచ్చినచో స్వర్గము, రిపు

వ్రచ్చినచో వసుధ నీవు వడయుదు, విఠ నీ

ముచ్చముడుంగుట వదలుము

రెచ్చి ధనూరవము నాచరింపుము పార్థా !

35

అస్త్రవిస్మయి! జయాపజయమ్ముల  
 సుఖసుఖేతరములఁ జూచు సమత  
 నవల విక్రమింపు మాహవ మొనరింపు  
 మవుడు నిన్ను దురిత మంట వెఱచు 3౮

ఇంతదనుక నీకు నెఱుకచేసితిఁ జూమా!  
 యాత్మతత్త్వమునరహస్య మెల్ల  
 నుగ్గడింతు నికను యోగంబు, నిది కర్మ  
 బంధములను ద్రెంచు, బలిమి నించు 3౯

ఇదియె కర్మయోగ మిందు ఫలాసక్తి  
 చనదు చెడుట దీని సరణి కాదు  
 సమయఁజేయు బహుళసంస్కృతిభీతి నీ  
 ధర్మ మల్పమైన శర్మకరము ౪౦

రాగద్వేషాదుల దెస  
 కేగని పరిపక్వబుద్ధియే నిలఁబడు నీ  
 యోగమ్మునఁ బలుగొమ్ముల  
 సాగెడి వెడతెలివి నిలువఁ జాలదు దీనన్ ౪౧

అమ్మాయములుసెప్పు నర్థవాదములు  
 పొగడుచుఁ దృష్టల బ్రుంగి బ్రుంగి  
 యుత్తమపురుషార్థ మొకగర్వమే యని  
 నమ్మి దానిని మించునది హుళిక్కి

యనుచు నవండితు లఱతురు ఫలముల  
 నీలేనివిరులతో నింపు నింపు  
 మ్రాఁకుల కెసవచ్చుమాటల వల్లింతు  
 జననహేతుక్రియల్ చాటువాని;

వానినలఁ జిక్కి భోగముల్ వలచి కామ్య  
 పద్ధతులఁ బోవు మూర్ఖులబుద్ధి నిశ్చ  
 యాత్మకము గాక తత్త్వమునందుఁ గర్మ  
 'దేహాగమనయంచు నిలువలే కోహటించు ౪౨-౪౪'

శ్రుతులు బోధించుపనులు సంస్కృతికి నాది  
 కారణములు కాన నిష్కామచృత్తి  
 నేర్చి సుఖదుఃఖముల దాటి నిత్యసత్త్వ  
 నిష్ఠమై నాత్మతత్త్వంబు నీవు కనుము



అరునా ! వేదవిధు లిచ్చునర్థ మాత్మ  
 విదున కొనగూడు ముక్తలో నొదిగి యుంట  
 బావినీటికి నాకాటవడగ నేల  
 త్రిపథగాతీరమునఁ గాఁపురించువాఁడు

౪౬.

కర్మమందె నీకుఁ గల దధికారంబు  
 లేదు ఫలమునందు లేశమేని  
 ఫలము వలచి నీవు నలుపకుమీ కర్మ  
 మియ్యకొనకు కర్మ మీసడింప

౪౭.

మది ఫలాఫలముల నొక్కమైఁ దలంచు  
 సరణి యోగము నాఁ జెల్లు సవ్యసాచి!  
 రాగమును వీడి నీ విట్టియోగ మూని  
 కర్మము లొనర్చుమా! యిది ధర్మ మనుచు

౪౮

సమత నిండిన కర్మయోగమునకంటె  
 వధమమగుఁ గామ్యకర్మ; మీవిధికి లొంగు  
 వారు పుట్టుచు గిట్టుచు వగచు దీను  
 లగుట నిష్కామయోగ మీ వాశ్రయింపు

౪౯

అర్జునా ! సమతాబుద్ధి నలరువాని  
 పజ్జకున్ జన దిచటిపాపంబు పుణ్య;  
 మట్లగుట నీవు యోగమునందు నిలుము  
 యోగ మనఁ గర్మములపట్ల నొదవుచదురె ! ౫౦

ప్రాజ్ఞ లీ బుద్ధియోగము పట్టి కర్మ  
 ఫలము నొల్లక సంసారబంధముక్తి  
 పడసి కుంతీసుతా ! నిరుపద్రవంబు  
 నిత్య మగు లోకమునయందు నిలువఁగలరు ౫౧

ఎపుడు నీ బుద్ధి ఫలునా ! కృపణమోహ  
 కలుషమును దాటి నైర్మల్యగరిమ నందు  
 నపుడు విన్నది వినఁదగినట్టిదియును  
 నీకు నిష్ఫల మని తోచి నిండు నెఱుక ౫౨

అదియు నిదియు వినుట నర్హువా ! నీ బుద్ధి  
 కుదురులేని దయ్యె; నిది సమాధి  
 నెపుడు పీటవెట్టు నపుడ నీ వీ కర్మ  
 యోగఫలము నెఱుక నొందఁగలవు ౫౩

## స్థిత ప్రజ్ఞఁడు

ఆత్మయోగనిష్ఠఁ డౌ స్థితప్రజ్ఞని  
భాష యేది? యేమి పలుకు నతఁడు?  
వానియునికి యెట్లు వర్తిల్లు? నాతని  
నడక యెట్టదయ్య నందతనయ!

౫౪

మదిని బుట్టు నకలమమకారములు వీడి  
యాత్మఁ బ్రత్యగ్భూతయందు నిలిపి  
జగము మఱచి యెవఁడు సౌగయు నాతఁడు స్థిత  
ప్రజ్ఞఁ డనఁగఁ జెల్లుఁ బొందుతనయ!

౫౫

ఇదుషులకుఁ జిక్కి బెంబేలుపడనివాఁడు  
సుఖముపట్ల ననాస కి చూపువాఁడు  
వలపు గగ్గోలు రోసంబు వదలువాఁడు  
పార్థ! నుడువఁబడునో స్థితప్రజ్ఞఁ డనుచు

౫౬

తనువుపై జీవనమ్ముపైఁ దగులు నిడక  
శుభము లొదవిననాఁడు మెచ్చునకు దిగక  
కీడు పైకొన్నపట్టున భేదపడక  
చెలఁగు మునిబుద్ధియే శ్రుతిష్ఠిత కిరీటి!

౫౭

కూర్మ మంగములను గుంచుకైవడి విష  
యేచ్ఛమైఁ జరించు నింద్రియముల  
నెవఁడు లొంగదీయు నింద్రసుతా! స్థిత  
ప్రజ్ఞ సుమ్ము వానిప్రజ్ఞపేరు

౫౮

కూడు నీరు మానుకొన్న దేహికి విష  
యములు తొలఁగుఁ గాని యాస తొలఁగ  
దతఁడు తత్త్వదర్శి యైననాఁ డానయు  
నుపశమిల్లి పార్థ! యపసరిల్లు

౫౯

ఆత్మదర్శనమ్ము నధించునగుఁ డెంత  
నేర్చుఁగాక యెంత పేర్చుఁగాక!  
యింద్రియములు చిత్తహింసాసమర్థమ్ము  
లతని మదిని బల్కి నవహరించు

౬౦

అట్టి యింద్రియముల నరికట్టి మనసు నా  
వలన నిల్పి యుండవలెను యోగి  
యెవని కింద్రియమ్ములు వశమ్ములో స్థిత  
ప్రజ్ఞ సుమ్ము వానిప్రజ్ఞపేరు

౬౧

విషయముల నెవండు విచువక చింతించు  
 నతని కందు సంగ మంతురించు  
 సంగమునఁ గిరీటీ! జసియించుఁ గామంబు  
 కామఃసునను రోష మాచుతిల్లు

౬౨

అప్పునా! రోషమున మోహ మవతరించు  
 మోహమునఁజేసి మఱి పది మోసులెత్తు  
 మఱిపుచే బుద్ధినాశమ్మా జరిగితీఱు  
 బుద్ధినాశమునన్ జెడిపోవు నగుఁడు

౬౩

మనసు నణఁచిపట్టుమానిసి తనయాన  
 కగ్గపడిన యింద్రియములవలనఁ  
 దనువునిల్చుకొఱకుఁ దగుపాటిసుఖములు  
 పొందినను బ్రసాద మందఁగలఁడు

౬౪

ఉల్ల మకలంకమైన నయ్యోగి కుడుచు  
 బాధలు పరంతపా! పటాపంచ లగును;  
 కలఁతలేనిమనమ్ముతో నలరువాని  
 తెలివి యాత్మాభిముఖమై ప్రతిష్ఠిత మగు

౬౫

ఎడఁద నోర్వనివాని కేర్పడదు బుద్ధి  
బుద్ధి కుదురక భావనల్ పుట్టఁబోవు  
భావనాసిద్ధి లేక చేపడదు శాంతి  
శాంతి కఱవైన సుఖ మెట్లు సంభవించు

౬౬

ఇచ్చవచ్చినగతిఁ బోవు నింద్రియముల  
సరసఁ బయనించుచిత్తమ్ము పురుషుఁబుద్ధి  
నణఁచివైచుఁ బయోధిపై నరుగునావ  
నెరుఁగుగాలి యణించున ట్లింద్రతనయ !

౬౭

కావున నెవండు విషయసౌఖ్యములదెసకుఁ  
బరువులిడు నింద్రియమ్ములగరువ మెల్ల  
నణఁచి మరలింపనేర్చునో యట్టివాని  
ప్రజ్ఞఁ గుంఠింపరా ! సితప్రజ్ఞ యంద్రు

౬౮

అజ్ఞుల కగోచరంబగునట్టి యాత్మ  
నేమఱక చూచు మాని; మోహితులదృష్టి  
కద్దమైతోఁచు నింద్రియార్థాళిఁ గనక  
మోగి నిద్రితుఁచందాన నుండు బార్థ !

౬౯

ఎన్నినదులు సొచ్చి యెంతపెం పొదవిన  
 నుదధి యింత తొణక కుండునట్లు  
 కోర్కు తెన్ని చుట్టుకొన్నఁ జలింపని  
 వాని వలచు శాంతి వలవ దొరుని

౭౦

ఎల్లవాంఛల వదలి నిస్పృహత నేర్చి  
 యెవఁ డహంకారమమకారలవము లేక  
 సంచరించు నతండ్రో! శాంతిఁ బడయు  
 ఫల్గునా! నిశ్చలానందపదముఁ బడయు

౭౧

ఇది బ్రహ్మనిష్ఠ; దీనన్  
 గుదురుకొనిన మోహ మంటుకొనలేదు. సుమీ!  
 తుదిగడియ నైన నీస్థితి  
 యొదవినపురుషుండు ముక్తి నొందుఁ గిరీటీ! ౭౨

## అధ్యాయము 3

కర్మమునకంటె నెఱుకయే గణ్య మనుచు  
నన్నుఁ బ్రేరేచెదేల రణమ్మ సేయ?  
నకట! సందిగ్ధమగు పల్కు లాపి రెంటు  
నేది ననుఁ దేర్చునో తెల్పవే! ముకుంద! ౧,౩

అర్జునా! తికమక లస్మదుత్తుల లేవు  
తెలియు మాత్మానాత్మధీసమస్ర  
లనఘులు బ్రహ్మచర్యముతోడ నాల్గవ  
యాశ్రమమున కేగినట్టివారు

జ్ఞానయోగమున మోక్షము గడించెద రంటి  
విషయావలికిఁ జిక్కి విడువుగోరు  
కాఁపులు కర్మయోగమున ముక్తిని గందు  
రంటి నీరెంటు నత్యయము కలదె

మఱియు నరుఁ డధ్వరాదికర్మములు పూన  
కుండినను గర్మశూన్యత నొందలేడు  
పూని వర్జించినను సిద్ధి పొందలేడు  
సిద్ధి కర్మానుగతచిత్తశుద్ధిఫలమె



ఒక్కత్తుటి యైన గర్మంబు నుజ్జగించు  
వాఁడెవఁడును సృష్టిలో లేడు లేడు  
ప్రకృతిసిద్ధగుణమ్ముచే సకలభూత  
నిరస మవశమై కర్మంబు నెఱపు నోయి ! ౫

ఎవఁడు కర్మేంద్రియమ్ములవృత్తి నణచి  
మనసుతో సర్థములను వేషులు దలంచు  
నతఁడు దాంభీకుఁ డగునా ! యతఁడు దొంగ  
యతఁడు గోముఖశార్దుల మనఁగఁ జెల్లు ౬

జ్ఞానేంద్రియముల మనమున  
నే నరుఁ డరికట్టి ఫలమునెంచక వాణీ  
పాణి పదా దీంద్రియములఁ  
బూనున్ గర్మముల నతఁడు పొగడంగఁ దగున్ ౭

కాన నీవు నియతకర్మమూనుము పని  
మానుకంటె లెస్స పూనుకొంట  
చేత లేనినాఁడు నీ తనూయాత్రయు  
సాగఁజాలదోయి ! సవ్యసాచి ౮

వింటివే ! పార్థ ! భగవదర్పితము కాని  
కర్మ మది బంధహేతువై కలఁచుఁ గాన  
ముక్తసంగుఁడవై కర్మముల నొనర్చి  
యీశ్వరప్రీతి గావింపు మిదియె ముక్తి

౯

అన్నఁఁగుఁ బుట్టు జంతువు  
లన్నం బబ్బఁగుఁ బుట్టు నబ్బఁచు యజ్ఞో  
త్పన్నఁఁగు యజ్ఞఁము కర్మజ  
మన్నా ! యజ్ఞంబె విష్ణు వని తెలియఁగదే ! ౧౪

పరమాత్మ నెవ్వఁ డెవలో  
దరించుచుఁ దనియుచున్ ముదంపడుచు నొడల్  
మఱచు నతఁ డధ్వరాదులు  
నెఱుంగన్ బని లేదు బ్రహ్మనిష్ఠుఁడు గానన్ ౧౫

బ్రహ్మవిదుఁ డతండు పార్థ ! కర్మములు  
సలిపి సంతరించుఫలము లేదు  
విడిచి కుడుచునట్టియిడుమయు లేదు భూ  
తాళి వాని కొసఁగు మేలు లేదు

౧౬

ముక్తుఁ డతఁడు; నీవు మోక్షార్థి; వగుట ఘ  
 లాశ విడిచి కర్మ మాచరింపు  
 మనఘ! నిష్కలేచ్ఛ మగు కర్మయోగమే  
 దారిఁ జూపు నాత్మదర్శమునకు

౧౯

సిద్ధి నందిరి జనకాదు లిద్ధచరితు  
 లర్జునా! కర్మయోగమ్ము నాశ్రయించి  
 యీవు ప్రాజ్ఞుడ వైన నయ్యెదవు గాక  
 చేయవలెఁ గర్మములు ప్రజాశ్రేయ మెంచి

౨౦

జిత్తముఁడు పోవుదారికి  
 వత్తురు సామాన్యజనులు; వాఁ డేగుటిపైఁ  
 జిత్తము నిడు నాగుటిపైఁ  
 జిత్తము నిడి లోక మెదురుసెప్పక నడుచున్

౨౧

ఏను గోరఁదగిన దేమి కలదు నాకు  
 లేని దేమి కలదు దేనికొఱకుఁ  
 బరితపింప వలయు ఘల్గనా! యే నైనఁ  
 బను లొనర్తు లోకభద్ర మెంచి

౨౨

ఏ నాదమఱచి యొకనాఁ  
 డైనను గర్మముల విడుచు టది మూడినచో  
 మానవు లందఱు తమవిధి  
 మానుదు రది లోకమునకు మంగళ మగునే ౨౩

ఫలవాంఛ పెరిగి పామరుఁ  
 డలయక పను లాచరించునట్లు మనీషా  
 కలితుఁడు విశ్వహితార్థము  
 సలుపవలెన్ గర్మముల నజస్రము పార్థా ౨౪

లోకసంగ్రహార్థమై కర్మము లొనర్చు  
 నెడ బుధుండు శ్రద్ధ విడువరాదు  
 విడుచునేని పామరుఁడుసైత మలసుఁడై  
 రెంటు జెడును దెలివి యంటుకొనక ౨౫

అఖిలకర్మంబులను నాకు నప్పగించి  
 యొకచో గోరికల నోర్చి యెడఁద నేర్చు  
 వెఱుపు వదలించి పగఱు నివ్వెఱవడంగ  
 నంగపెంపు మ విజయా! రణాంగణమున ౩౦

తనధర్మ మెట్టిదైనను  
 వనరక పురుషుండు తీర్పవలయును దానిన్  
 బనిఁ జూచి కాదు నిష్ఠం  
 గని తనియున్ బ్రభుఁడు ముక్తి కరుణించునెడన్ 3౫

ఇది చేయరానిపని యని  
 మది యెంతగ మొత్తుకొన్న మనుజుఁడు దురితా  
 స్పదవృత్తి కొగ్గు నిట నె  
 య్యది వాని బలాత్కరించు యదువంశమణి! 3౬

కామము రజోగుణమ్మునఁ గలుగు, నది ని  
 రుద్ధ మకానెడఁ గోపంపురూపు దాల్చు  
 నది మహాశన మది పాపసదన మది వి  
 రోధి కుంతీసుతా ! ముక్తి సాధకునకు 32

కీలి పొగచేత నద్దంబు మైలచేత  
 గర్భ మది మావిచేతను గప్పబడిన  
 పగిదిఁ గామమ్ముచే మూయబడిన దెఱుక  
 ఫల్గునా ! కామమును మించు వగతుఁ డెవఁడు 3౮

## అ ధ్యా య ము ౪

ఎపుడు ధర్మమునకు హీనత వాటిల్లు  
 నెపు డధర్మమునకు నేపు వచ్చు  
 నపుడు నన్ను నేన యస్మదీయం బగు  
 మాయచే సృజింతు నోయి! పార్థ! ౭

తగువారిదిగులు దీర్ప్వగఁ  
 దెగి సాధులఁ జెఱుచువారితేజము నార్పన్  
 జగమున ధర్మువు నిల్పఁగ  
 యుగయుగమున నే జనించుచుందుఁ గిరీటీ! ౮

ఎవ్వ రెవ్వధి న న్నాశ్రయించుచుండు  
 వారి కాఁతీ ఫల మిచ్చువాడ నేను  
 బక్షిపాత మెఱుంగ నెప్పట్టనందు  
 నగుట మనుజులు నమ్మి న న్ననుసరింతు ౧౧

గుణములును ధర్మములును గౌరణము కాఁగ  
 నరులలో నేర్పరించితి నాల్గుతెగల  
 నిందు నేఁ గర్త నయ్యు మా ర్పెదియు లేని  
 వాడ నగుట సకర్తకైషడిఁ దనర్తు ౧౩

అరునా! నాకుఁ గర్మఫలానురక్తి  
 లేమిచే నన్నుఁ గర్మముల్ ప్రామలేవు  
 నిస్పృహమలు నావలె నేర్చినట్టి  
 ధీరుఁ గర్మము లంటి బంధింపలేవు      ౧౪

కామసంకల్పములు లేని కర్మములను  
 జేయ నేర్చినపురుషుని చేత లెల్ల  
 నతని జ్ఞానాగ్నిచే బూదియగు నతండు  
 పండితుఁడు నాఁ జెలంగు నపాస్తవైరి!      ౧౫

ఆశలకు జయించి యపరిగ్రహము నేర్చి  
 మనసు నోర్చి యెవఁడు మనుటకొఱకు  
 వలయువకు లొనర్చు నాఁడు సంస్మృతిబంధ  
 కూపమరిత మందఁ డోపృథాజ!      ౧౬

ఎవఁ డయూచితలభిచేఁ దృప్తి నంది  
 గెలుపు నోటమి నొక్కమై దలంచి కష్ట  
 సుఖముఖివ్వంద్వముల దాఁటి సూడు మఱచు  
 నతఁడు పని చేయుఁగాక బంధితుఁడు గాఁడు      ౧౭

గతసంగులు బ్రహ్మవ

స్థితబుద్ధులు యజ్ఞదృష్టిఁ జేసెడివని సం

స్మృతిహేతువు కాదు ఫలా

న్వితముగ నదియెల్ల నడఁగు విక్రాంతినిధీ !

౨౩

ద్రవ్యమున నిర్వహించు నధ్వరముకంటె

మానసీయము ఫల్గునా ! జ్ఞానయజ్ఞః

మఖిలకర్మంబులును జ్ఞానమందె కలియు

నెఱుకయే కర్మసంతతికెల్ల ఫలము

33

ఎగసి మండు నగ్ని యెండినకట్టెలఁ

బొడిచి పొడిచి యెట్లు బూదిసేయు

నట్లు బూదిసేయు నర్జునా ! జ్ఞానాగ్ని

సంచితాది కర్మ సంచయముల

32

ఎఱుకలేని పురుషుఁ డెఱిగినదాన్నిపై

శ్రద్ధ లేనివాఁడు సంశయాత్ముఁ

డింద్రజా ! నశించు నిందైన నందైన

శంకితునకు సుఖము సాధ్యపడదు

౪౦



## అ ద్వా య ము ౫

చేతలు విడుచుట విడువమి  
 హేతువులే ముక్తి; కైన నీ రెండిటిలోఁ  
 జేతలు విడువమి యుత్తమ  
 రీతి యనందగుఁజువీ! యరిందమబాహూ! ౨

రాగ మలుకయు లేని కర్మవ్రతుండు  
 వాసికెక్కును సత్యసంన్యాసి యనఁగ  
 సంహృతద్వంద్వఁ డగుట సంసారబంధ  
 ముక్తి నందు ననాయాసముగ నతండు ౩

జ్ఞాని గడియించు పరమ  
 స్థానంబే కర్మయోగిసత్తముఁ డందున్  
 గాన నెఱఁ డీ యభిన్నత  
 కానంగలఁ డతఁడు ప్రజ్ఞగణ్యుఁడు పార్థ! ౪

ఎవఁ డనాసక్తుఁడై పనులెల్ల నీశ్వ  
 రార్పితమ్ములు గావించు నతఁడు నీటి  
 యంటు వడయని తామరపాకువోలె  
 బరిధవిల్లును గిల్చిషస్పర్శలేక ౫

విద్య విషయమ్ము గల బ్రహ్మవిమని మొదవు  
 నేనికను గుర్కురంబును హీనచరితు  
 నెతఁడు సమదృష్టిమై జూచు నతఁడె పాండు  
 రాట్సుతా! పండితుఁ డనంగ రాణకెక్కు ౧౮

మేను లన్నిటఁ బరనూత్మ మెఱయుచుంట  
 నది విమలమాట నఖిలభూతాళి నొక్క  
 మాడ్కి నెవఁ డెంచు వాఁడు బ్రహ్మస్థితుండె  
 వాని కీజన్మమందె కైవసము ముక్తి ౧౯

కామరోషవేగ మే మానవుఁడు మేన  
 నసువులుండ సైఁచు నణఁచివైచు  
 నతఁడె యోగివర్యుఁ డతఁడె జీవన్ముక్తుఁ  
 డతఁడె సత్యసుఖము నందువాఁడు ౨౩

లుప్తకల్మషుండు లూనసంశయుఁడు జి  
 తేంద్రియుండు లోకహితుఁడు నైన  
 ఋషికి జననమరణఋతి లేని బ్రహ్మని  
 ర్వాణసుఖము దక్కు వజ్రతనయ! ౨౫

## అ ధ్యాయము ౬

“నన్ను నేన చేర్తు నున్నతి” కను దిట్ట  
తనము వలయుఁ బిఱికితనము వలదు  
తనకుఁ జుట్ట మెవఁడు తాఁగాక తనకు శా  
త్రపుఁ డెవఁడు కలఁడు తాను గాక ౫

ఎవఁడు శమదమసంపత్తి నెనయు నతని  
కింద్రియావలి పరమార్థహేతు వగును  
సంయమబలమ్ము నేర్వని జనున కదియె  
శత్రువై సకలానర్థజనక మగును ౬

ఏకాగ్రత నిష్ఠికత  
చేకొనవలె బ్రహ్మచారిజీవనమార్గం  
బీకొనవలె మది నోర్చి ని  
రాకులుఁడై నరుఁడు నన్ను నర్థింపవలెన్ ౧౪

ఎల్లరకు నబ్బునా యోగ మెవఁడు తగిన  
తిండి తినుచుండఁ దగినట్లు తిరుగుచుండుఁ  
దగినపని కిష్టపడుచుండుఁ దగిననిద్రఁ  
దగినజాగర్య నుడు నా తనికీ గాక ౧౭

బుద్ధి సుస్థిరమై యుండు పొలుపు నేర్చి  
యోగి మెలమెల్ల నువరతి నొందవలయు  
మనసు నతఁ డాత్మలోఁ జేర్చి మఱచి జగము  
నందుకొనవలె స్వస్వరూపానుభూతి ౨౫

యోగియై సమదృష్టిమై నొప్పు నెవ్వఁ  
డతఁడు తనయందు వీక్షించు నఖిల జగము  
నఖిలజగమునఁ దా నున్నయదియు నెఱిగి  
యతఁడు పొందు నభేదహర్షానుభూతి ౨౬

అన్నిట ననుఁ దిలకించుచు  
నన్నిటి నాయందుఁ జూచు నతఁ డెవ్వఁడో తత్  
సన్నిధి నే నుందును మత్  
సన్నిధి నతఁ డుండు నెల్లసమయములందున్ 30

తనకు నాకు భేద మణుమాత్ర లేమి, యే  
నఖిలభూతవర్తి నగుట తెలిసి  
నన్నుఁ గొలుచుయోగి నాయంద నిలుచుఁ గ  
ర్మములు పూనుఁ గాక మానుఁ గాక 3౧

తనకు మేలైనపని లోకమునకు మేలు  
 తనకుఁ గీడైనపని లోకమునకుఁ గీడు  
 నిక్క మిది యం చెటింగి ప్రాణికి విపత్తు  
 గూర్చక మెలంగు యోగిపో! గొప్పవాఁడు 3౨

నవ్యసాచీ! మన స్సతిచపల మగుట  
 నిగ్రహింపఁగరానిది నిజము నిజము  
 గురుతరాభ్యాసబలమునఁ జిరవిరాగ  
 పాటవమున నిది వశంపడుఁ గిరీటి! 3౫

పుణ్యనిధులైనవా రుండు భువనమునకుఁ  
 జేరి పెక్కేడు లచట వసించి శౌచ  
 వైభవము లక్ష్మీయున్ గలవారియింటఁ  
 బుట్టు యోగచ్యుతుఁడు పాండుభూపతనయ ౪౦

ఎందఱో యోగు లుందు; రం దెవఁడు శ్రద్ధ  
 ధానుడై యంతరాత్మ నాపైని నిల్పి  
 నన్ను నేవించు నతఁడపో! నాకు నిష్ఠుఁ  
 డతఁడపో! యోగిశేఖరుం డగును బార్ల! ౪౨

## అ ద్వా య ము ౩

వేయింటి కొకఁడు ననుఁ గన  
నాయితవడు, నట్టి నరసహస్రమ్మనయం  
దేయొకఁడో ననుఁ గను, దుర్  
జ్జేయము నాతత్త్వ మల్పజ్జాసులకున్ 3

నేల నీరు నిప్పు గాలి నింగి మనస్సు  
ధీ యహంత యన మదీయమైన  
ప్రకృతి పార్థ! యష్టభాగములన్ దగుఁ  
దెలియు మిదియె సంస్కృతికే బునాది ౪

వన హేతువ నీసృష్టికెల్ల నితర  
కారణ మొకింత లేమి నిక్కము కిరీటి!  
దారమున మణు లున్నచందమున లోక  
మిది సమస్తము నాయందు నొదిఁగియుండు ౭

అఖిలభూతములకు నాదిమబీజంబు  
నేను బుధులపాలియెఱుక నేను  
దెలిసికొనఁగదోయి! తెజస్వులై నుతి  
కెక్కువారితేజ మేను భార్గ! ౧౦

గతిఁ దొఱంగినట్టి కామరాగమ్ముల  
గెలిచి బలియుఁ డందు బలిమి నేనె  
ధర్మమునకు నడ్డువగులక ప్రాణియం  
డలరు వలపు నేనె దళితవైరి !

౧౧

అధులకు వ్యాధులకు లొంగి యడలువారు  
దారసుతకాంచనాదులు కోరువారు  
తత్త్వజిజ్ఞాసకలవారు తత్త్వవిదులు  
నను భజింతురు పార్థ ! యనారతముగ

౧౬

ఈ నాలుతెగలవారల  
లో నిశ్చలభక్తిమై వెలుంగుదు రెవ రా  
జ్ఞానులు గణ్యులు వారికి  
నే నిష్ఠుఁడ వారు నాకు నిష్ఠులు విజయా !

౧౭

పుట్టి గిట్టినవానిని బుట్టియున్న  
వాని నికఁ బుట్టఁగలవాని నేను సకల  
భూతముల నెఱుంగుదుఁ గాని నాతెఱుంగు  
నుడువఁజాలినదిట్ట యొక్కఁడును లేఁడు

౨౬

## అ ద్వా య ము ౮

మనుజుఁ డేరూపమును సదా మరగి తలఁచు  
నతని కారూపమే తోఁచు నంత్యవేళ  
దానిఁ జింతించుచు నతండు తనువు నూడ్చుఁ  
గానఁ దద్రూపమే పొందఁగలఁడు విదవ

౬.

అగుట నెల్లయెడల నష్టనా! నీవు న  
న్నే స్మరింపు రిపుల నెదిరి చంపు  
నీమనస్సు బుద్ధి నామీద నుంతువే  
నందఁగలవు నన్ను నజు ననంతు

౭

యోగనిష్ఠఁ బూని యోంకారజప మూని  
ననుఁ దలంచుకొనుచుఁ దనువు నూడ్చు  
పురుషుఁ డందఁగలఁడు పరమపదంబు న  
పాస్త్ర జనన మరణ భయముఁ బార్థ!

౧౩

ఇతరాసంగము నొల్లక  
బ్రతుకున దినదినము నన్ను భావించు సమా  
హితచిత్తుఁ డైన యోగికి  
నతిసులభుఁడ నేను భారతాన్వయతిలకా!

౧౪



## అ ద్వా య ము ౯

జగతి కేసు గతిని సాక్షిని సామిని  
హితుడఁ బోవకుండ నింటి నండ  
నుదయమును గిరీటి! యునికేని మిత్తిని  
నష్టిలేనిగింజ నిష్ఠనిధిని

౧౮

అన్యదైవతముల నర్థింప కెవరు న  
న్నాశ్రయించి కొల్తు రనవరతము  
వలచి వలచి యేను వారి యోగక్షేమ  
భరమునెల్లనైతుఁ బాండుతనయ!

౨౨

అరునా! భక్తిసంపన్నుఁ డస్మదర్థ  
మొసఁగునది పత్రమో పుష్పమో ఫలంబో  
సీరమో యైన నగుఁగాక! నేను దాని  
నాదరింతు సుఖమ్ముగా నారగింతు

౨౬

నీవు కావించుకర్మము నీవు మెసవు  
నన్నమును నీవు వేల్చుకూవ్యమును నీవు  
పంచనీవిని నీ వొనరించుతపము  
నర్జునా! నాకు నర్పింపు మదియె పూజ

౨౭

భూతములనెల్ల సమదృష్టిఁ జూతు నేను  
 లేఁడు పగవాఁడు చుట్టుము లేఁడు నాకు  
 భక్తిమై నన్ను సేవించువాని కగ్గ  
 పడెద నేను నా కతఁ డగ్గపడఁ గిరీటి !

౨౯

కుజనుఁ డయ్యు నన్యభజన మొల్లక నన్నుఁ  
 గొలుచువాని సుజనునలె గణింతు  
 నతఁడు ఫల్గునా ! దురాచారుఁ డయ్యు నా  
 ప్రాపు వడయ నార్తిఁ పడఁగ దోయి !

30

నన్నుఁ గొలుచునతని కున్న దురాచార  
 నిరతి పెక్కునాళ్ళు నిలువఁబోదు  
 సరగ నతఁడు ధర్మసరణికి వచ్చు న  
 శ్రాంతశ్రాంతి వడయు నింత చెడఁడు

31

మనసు నాయందు నిల్పుము మామకీన  
 భక్తుడవు గమ్ము మత్పుజఁ బాదుకొనుము  
 నాకు శ్రొక్కుము వే రేల నన్ను వలతు  
 వేని వాచెంతనే వసియింతు వీవు

32

## అ ధ్యాయము ౧౦

జగదుత్పత్తికి విశ్వ  
ప్రగతికి మూలంబ నేను, బ్రహ్మనిధు లీ  
వగ దెలిసి తలఁపు నాపైఁ  
దగులన్ ననుఁ గొల్చుచుండ్రు తత్త్వాభిరతిన్ ౮

మనసు ప్రాణంబు నాకు సర్పణమొనర్చి  
న న్నెఱింగినపురుషు లున్నారొ కొంద  
ఱుజ్ఞానా! యట్టివార లన్యోన్యగురువు  
లగుచు నను మెచ్చుచున్ దృష్టి నందుచుండు ౯

నన్ను విశ్వసించి నానేడఁ జేయు ము  
ముక్షువులకుఁ దత్త్వదీక్షితులకుఁ  
దెలివి నిత్తు నన్నుఁ దెలిసికొనం దగు  
బలిమి నిత్తు నాదుచెలిమి నిత్తు ౧౦

నన్నుఁ గొలుచువారి మన్నింతుఁ గరుణింతు  
వారితలఁపునందుఁ జేరి యుందు  
నణఁచివైతు వారి యజ్ఞానతిమిరంబు  
దీప్తిమయ వివేకదీపశిఖల ౧౧

అఖిలభూతములందలి యాత్మ నేన  
 సకలభూత వరంపరా స్రష్ట నేన  
 సర్వభూతమ్ములకును బోషకుడ నేన  
 యెల్లభూతములకు హంత నేన పార్థ!

౨౦

సుమత! యాదిత్యులందు విష్ణువను నేన  
 తేజములలో సహస్రదీధితిని నేన  
 వాయువులలో మరీచి నౌవాడ నేన  
 తారకలయందుఁ గుముదబాంధవుడ నేన

౨౧

శుశులలో సామవేదసంహితను నేన  
 సురసమాజములో శచీవగుడ నేన  
 యింద్రియావళిలో మన స్సేన పార్థ!  
 జంతువులలోని చైతన్యశక్తి నేన

౨౨

పలుపలుకు లేల వైభవ బల వికాస  
 విక్రమ శ్రీ సమృద్ధమై వెలయు వస్తు  
 వేది కల దది నాతేజ మించుకంత  
 చెందినట్టిద యని విశ్వసింపు పార్థ!

౪౧

## అ ధ్యాయము ౧౧

ఈవు నావిశ్వరూపము నెట్లు కనెదు  
కవ్వడీ ! ప్రాకృతంబగు కంటితోడ  
నచ్చమగు దిన్యదృష్టి సీ కిచ్చుచుంటి  
నిక విలోకింపవోయి ! మామకమహత్త ౮

వేల్పులను గంటి నీమేన వివిధజంతు  
సంతతులఁ గంటి వారిజాసనుని గంటిఁ  
గమలలోచన ! ఋషులను గంటి దివ్య  
ఫణులఁ గంటిని వాసుకిప్రముఖములను ౧౫

పెక్కుచేతులు బొజ్జలు ముక్కులును మొ  
గాలుఁ గన్నులుఁ గల నిన్నుఁ గంటిఁ గాని  
పావభంజక మీ విశ్వరూపమునకు  
నాదిమధ్యాంతములఁ గాన నైతి దేవ ! ౧౬

తత్త్వమవు నీవు తెలిసికోదగిన మేటి  
వీవు జగతికి నాధార మీవు చెడని  
వాడ వీవు ధర్మవుఁ గాచు ప్రోడ వీవు  
తండ్రి ! నా దృష్టిలో సనాతనుడ వీవు ౧౭

ఆదిమధ్యాంతరహితు ననంతవీర్య  
నపరిమితబాహు నర్కచంద్రాక్షు నుజ్జ్వ  
లాగ్నిముఖు నిన్నుఁ గంటి దేవా! త్వడీయ  
తేజమున వేగుచున్నది యీజగమ్ము ౧౯

ఒక్కనీ వీ సమస్తరోదోంతరము న  
దిక్కులన్నిట ఐంపిల్లితివి మహాత్మా!  
విస్మయకరమ్ము భయద మీ విశ్వరూప  
మునకు లోకత్రయమ్మును వణకు నకట ౨౦

మహిభరమ్ము డింప మనుజులై యీరణ  
తోణినిల్చియున్న సురలనెల్ల  
నిఖిలభువనమూర్తి! నీయందుఁ జూచెద  
వెఱచువారి నిన్ను వేడువారి ౨౧

ఒహముఖమ్ములు జరరముల్ పదము లుగ్ర  
దంష్ట్ర లివియేమి దేవకీతనయ! నీదు  
పొడవు గని ప్రాణిలోకముల్ వడకుచుండె  
నక్కటా! యేనుపైత మల్లాడుచుంటి ౨౩

ఈకారపు లీభీష్ముం

డీ కర్ణుడు నాకుఁగూర్చు ధృష్టద్యుమ్నుం

డోకృష్ణ ! నీదుకోటల

తాఁకునఁజెడుచున్న వారుతలలూడివడన్ ౨౬, ౨౭

నీకు మ్రొక్కువాఁడ నా కోర్కీ మన్నించి

సుప్రసన్నమూర్తిఁ జూపుమయ్య

యెవఁడ వీవు ఘోర మీరూప మేమి ని

న్నాద్య నెఱుంగ వలతు సంజలెంతు

౩౦

బలిమిమై లోకములనెల్లఁ బట్టికూల్చు

కాలమను నేను మనముందు కత్తిపట్టి

నిలువఁబడినట్టి యోధుల నీవు చంప

కుండెదవుగాక ! పార్థ ! వా రుంట కల్ల

౩౨

కావున లెమ్ము రణక్రియ

కావింపుము యులగెల్చి గౌరవసౌఖ్య

(శ్రీ) వాలింపుము పార్థా !

నీవు నిమిత్తమవ తీర్తు నే నఖిలమ్మున్

౩౩

అదిదేవుడ వీవు కృష్ణా! పురాణ  
పూరుషుడ వాశ్రయుండ వీ భువనములకు  
వేద్యమవు వేత్త వపవర్గవీధి వఖిల  
జగతి నలమిన యమరతేజంబ వదిర !

3౨

అనిలుడవు నీవు యముడ వీ వగ్ని వీవు  
వరుణుడవు నీవు శశి వీవు వనజయోని  
వీవు తజ్జనకుండవు నీవు నీకు  
మ్రొక్కులి వెకొమ్మువేనవేల్ మ్రొక్కులివిగొ !

3౯

నీవు సర్వస్వరూపుడ వీ వనంత  
వీర్ముడ వపారవిక్రాంతివిలసితుడవు  
దేవ ! నీకు జోహారు వేదెన నొనర్తు  
నెల్లదెసల సమర్పించి తృప్తిపడెద

౪౦

ఈ చరాచరజగమున కీవు పితవు  
పూజ్యుడవు మహాగురుడ వీ భువనములను  
నీకు సరివాడె లే డిక నిన్ను మించు  
వేల్పు కనిపించునా యెంత వెదకికొనిన

౪౩



కాన సాగిలి మ్రొక్కి నీకరుణ గాంతు  
 నీశ్వరా ! తండ్రి కొమరునియెగ్గు, సఖుఁడు  
 సఖునిదోసము, చెలువుండు చానదొసఁగు  
 పైఁచినట్టులు నాతప్పు పైఁవవయ్య ! ౪౪

నీవు నేఁడు కన్న నా విశ్వరూపంబు  
 శ్రుతులకతనఁ దపముకతన నీవి  
 కతన నధ్వరమ్ముకతనఁ జూచెద మని  
 వనరువారు వెట్టివాగు పార్థ ! ౫౩

ఫల్గునా ! యనన్యభక్తిచేతనె విశ్వ  
 రూపు నన్ను జను లెఱుంగఁగలరు  
 కానఁగలరు పొందఁగల రిది యేకైక  
 సాధనంబు మత్స్యసాదమునకు ౫౪

ఎవఁడు మత్స్యీతికై నేయు నెల్లవనుల  
 నెవఁడు నను మేలిప్రాపుఁగా నెంచు నిరత  
 మెవఁడు భజించు నిస్సంగుఁ డెవఁడు సర్వ  
 భూతహితుఁ డెవ్వఁ డతఁడె నాపొందు వడయు ౫౫

## అధ్యాయము ౧౨

సగుణ నిర్గుణోపాసనానక్తులైన  
వారలద్దఱు ననుఁ జేరువారె కాని  
నిర్గుణబ్రహ్మమున మది నిల్పువారు  
మిగుల వేసారవలయుఁ జూమి! కిరీటి! ౨-౫

ఎవఁడు నన్ను నమ్మి యెల్లకర్మముల నా  
పా లొనర్చి సగుణభక్తి నేర్చి  
ననుఁ దలంచు నింద్రునందనా! వానిఁ ద  
ప్పింతు జనన మరణ వీడనుండి ౩,౭

ఓపార్థ! నీదుచిత్రము  
నాపై లగ్నము నొనర్చు నై పుణి నీకున్  
జేపడదేని కలంగక  
యాపన్నతఁ బడక నేర్పు మభ్యాసవిధిన్ ౪

అర్జునా! నీకు నభ్యాస మరిది యైన  
నాచరింపుము నాకొఱ కన్నిపనుల  
నదియు దుర్లభ మని యందువా! ఫలాను  
రక్తి విడి నన్ను నమ్మికర్మము లొనర్చు ౫౦౦,౧౧

మానధనా ! యభ్యాసము

జ్ఞానము ధ్యానంబు ఫలవిసర్జనములఁ బోఁ

బో నొకటికంటె నొకటి ప్ర

ధానము; ఫలరక్తి లేమి తనువును ముక్తిన్ ౧౨

సర్వభూతములను సమదృష్టిఁ గన్గొని

కష్టసుఖము లొక్కగతిని దలఁచి

నిర్మమత్వ మొర్చి నిరహంత నేర్చి మ

ద్భక్తుఁ డెవ్వఁ డగునొ వాని వలతు ౧౩

తృప్తి విడక యోగదీక్ష మానక సక

లేంద్రియములఁ గదలనీక తన మ

నస్సు బుద్ధి నెవఁడు నాయందు నిల్పి మద్

భక్తుఁ డగునొ వాని వలతు నేను ౧౪

ఎవనివలన వెఱవ రీప్రజ లెవ్వఁ డీ

ప్రజలవలన డిల్లవడక యుండు

నెవఁడు హర్షమునకు నీర్వ్యకు భీతికి

నెడసి యుండు నస్మదిష్టుఁ డతఁడు ౧౫

కోరికలు వీడి శౌచమ్ము కూర్చుకొని స  
మర్థుడు తటస్థుడై దిగుల్ మాని సకల  
కర్మములఁ బాసి మద్భక్తి కలిగి యుండు  
నెవ్వఁ డాతఁడు నాచుట్ట మింద్రతనయ! ౧౬

పొంగక యలుగక వెతలన్  
గుంగక యస్త్రాస్త్రఫలము కోరక చెడుగున్  
మంగళ మంటక మద్భ  
క్తిం గొని యెవఁ డుండు నతఁడు తీ పగు నాకున్ ౧౭

ఎవఁడు నిస్సంగుడై హితాహితుల నెండ  
వానలను గవ్వసుఖముల మాన విప్ర  
కారములఁ దుల్యదృష్టితోఁ గని మదీయ  
భక్తి మరగు నతఁడు నా బాంధవుండు ౧౮

ఎతఁడు నిందాస్తుతుల నొక్కగతిఁ దలంచి  
మానియై తన కబ్బినదానఁ దనిసి  
తిరముగా నెందు నిలక బుద్ధిని గుదిర్చి  
నను భజించు నతఁడు నా నెనరువాఁడు ౧౯

## అధ్యాయము ౧౩

క్షేత్ర మనం జను సీమెయి;  
క్షేత్రజ్ఞం డగును దీనికి ల్గునువాఁ; డీ  
క్షేత్రమ్ములఁ గల నేనే  
క్షేత్రజ్ఞఁడ; దీనిఁ గనుటె చెల్లు నెఱుకయై ౧,౨

పంచభూతమ్ములు ప్రకృతి యహంత  
బుద్ధి దశేంద్రియంబులు మానసంబు  
విషయమ్ములై దిచ్చ వేరము సుఖము  
దిగులు దేహేంద్రియాదికదంబకమ్ము

చేతన ధృతియు నాఁ జెల్లు ని వెల్లఁ  
గలసి క్షేత్రం బామెఁ గవ్వడీ! వినుము  
జ్ఞాను లజ్ఞానులు సర్వజంతువులు  
వికృతిబద్ధము దీని విడువంగవలయు ౨,౬

తన్ను మెచ్చుకొనమి దంభ మీకొనమి య  
హింస యోర్కి ఋజుత యింద్రియముల  
గెలుపు గురుసవర్య మలినతలేమి ని  
శ్చలత జ్ఞాన మనఁగఁ జనుఁ గిరీటి! ౩

విషయవాంఛలెల్ల విడుచుట వినయమ్ము  
జన్మమునను మృతిని జరను రోగ  
మున విషాదమునను బెనఁగొన్న చేటు క  
నొనుట జ్ఞాన మనఁగఁ జనుఁ గిరీటి!

౮

సుఖము లొల్లమియును సతీసుతగృహాదు  
లాసవడమియు నిష్టార్థ మబ్బునెడ నః  
నిష్టఫల మంటుతఱి భిన్నదృష్టి లేని  
పగిది నుంటయు నెఱుక నాఁ దగును బార్థ!

౯

ఇతరదైవచింత యెఱుఁగక నిష్కంఠ  
భక్తి నన్నుఁ గొలువఁ బట్టుగొనుట  
పామరప్రజాళిఁ బాయుట విజనోర్వి  
నుంట జ్ఞాన మనఁగ నొప్పుఁ బార్థ!

౧౦

నిరత మాత్మస్వరూపంబు నెఱుఁగఁ దగుల  
మందుటయుఁ దత్త్వసందర్శనాభిరతియు  
నరునా ! జ్ఞాన మనఁ జెల్లు నన్యమెల్లఁ  
బరఁగు నజ్ఞాన మనుపేరఁ బలుకరింప

౧౧

ఈశ్వరుండు జగతి నెల్లభూతములందుఁ  
 గలఁడు భూతకోటి పొలియువేళ  
 నతఁడు పొలియఁ డమరుఁ డతఁ డన్న యెఱుక చే  
 కొన్నవాఁడె నిజము గన్నవాఁడు ౨౬

భూతములనెల్ల నెలకొన్నపురుషు నీశుఁ  
 జూడనేర్చిన శేముషీశోభితుండు  
 తన్నుఁ దాఁ జంపుకొనఁడు పృథాకుమార!  
 చేరు నతఁ డూర్ధ్వగతికి నిక్కారణమున ౨౭

అగునా ! సర్వగత మయ్య నాకసంబు  
 సూక్ష్మతర మాట నెట్లు వస్తువుల నంట  
 దట్ల దేహములందెల్ల నాత్మ నిలిచి  
 కర్మలేపము లేనిదై క్రాలు నోయి! ౩౦

ఇంతవిశ్వమునకు నినుఁ డొకఁడే వెల్లు  
 నిచ్చువగిది దేహి యీసమస్త  
 దేహములకు నొసఁగు దీధితి తద్గుణ  
 దోషములకు దూరదూర మగుచు ౩౧

## అధ్యాయము ౧౪

త్రిగుణబద్ధము ప్రకృతి మదీయ; మది స  
మస్తయోనులఁ బుట్టు దేహములతల్లి  
యేను దన్నూర్తులందు మే లెంచి యెంచి  
విత్తనము చల్లు తండ్రి నో వీరమాళి ! ౪

మూర్తులే కాక ప్రకృతికి ముద్దుగూర్చు  
సత్త్వము రజస్సు తమము నాఁ జనెడిబిడ్డ;  
లర్జునా ! నిర్వికారుడై యలరు జీవు  
నవి నిబంధించుచుండు దేహమునయందు ౫

నిరుపద్రవమై నిర్మల  
తరమై సత్త్వము రహించుఁ దద్గుణ మాత్మన్  
బెరయించును సౌఖ్యమ్మున  
నిరవధికజ్ఞానమున వినీతప్రవరా ! ౬

రాగాత్మకము రజ స్సది  
భోగాదులమీఁదివలపు పుట్టించుఁ దద  
రాగతి కలయక సాలయక  
సాగించును దేహి కర్మచయమును బార్థా ! ౭



విను మజానజము తమో

గుణ మిది మోహమ్ము గఱపి కుంచును దేహిన్

గునుకుటయు నేమటిల్లుట

యును మాల్గుటయును గిరీటి ! యొదవుచు దీనన్ ౮

సుఖమునందుఁ జేర్చుఁ జుమి సత్త్వ మాత్మను

గర్భగతికి నంపుఁగద రజస్సు

తమము తెలివినెల్ల దాచి ప్రమాదంపు

దెసకు నీడ్చు, నసుర దీనిఁ గొలుచు

౯

దేహకారణములఁ ద్రిగుణమ్ముల నతిక్ర

మించి దేహి జన్మమృత్యుబాధ

లుత్తరించి శాంతియుక్తుడై నిర్వాణ

పదమునందు నిలుచుఁ బొండుతనయ !

౧౦

నందనందనా ! గుణత్రయదూరుడై

యెసఁగువానిచిన్నె లెట్లు లుండు

నతనినడత లెట్టి వతఁడు గుణమ్ముల

కవల నెట్లు నిల్చు నానతిమ్ము

౧౧

త్రిగుణభవము లైన తెలివియు లోభంబు  
నజ్జతయు ఘటిల్ల నలుకసెంద  
కవి తొలంగ నెవ్వఁ డడలకుండునో గుణా  
తీతుఁ డతఁడు విక్రమాతిరమ్య !

౨౨

అగ్గలించి గుణము లాత్మధర్మంబు లొ  
నర్చుపట్ల నెవఁడు నగమువోలె  
గదలఁబోక తగులుగనకుండునో గుణా  
తీతుఁ డతఁడు విక్రమాతిరమ్య !

౨౩

తిట్టు మెచ్చుపల్కు, మట్టి బంగార, మ  
నిష్ట మిష్ట, మార్తి హృష్టిపట్ల  
నేకరీతి నెవ్వఁ డీకొనునో గుణా  
తీతుఁ డతఁడు విక్రమాతిరమ్య !

౨౪

మిత్రు శత్రు నొక్కమెయిఁ గని మానావ  
మానయుగళి నొక్కమైఁ దలంచి  
యెల్లపనులు వదలి యెవఁ డుండునో గుణా  
తీతుఁ డతఁడు విక్రమాతిరమ్య !

౨౫

## అధ్యాయము ౧౫

నిర్మానులు నిస్సంగులు  
నిర్మోహులు తత్త్వయోగనిరతులు సుఖదుః  
ఖోర్ముల నొకరీతిం గను  
నోర్మి గలా రందుకొందు రుత్తమపదమున్ ౫

వరమపద మది రవిసుధాకిరణవహ్ను  
లచటికి వెలుంగు నీయలే రందుఁ జొచ్చు  
వారు మరలరు జన్మాదిభారములకు  
వదియ నా నిల్చుతావు శూరాగ్రగణ్య ! ౬

ఏను మహిఁ జేరి నాచేవ నీసమస్త  
భూతములప్రేగు నర్జునా ! సైతం నేన  
రసమయశశాంకమూర్తి నై యెసఁగి పుష్టి  
యొసఁగుచున్నాఁడ నీ సకలౌషధులకు ౧౩

అగ్నియై యేను సకలదేహములఁ జొచ్చి  
ప్రాణము నపానమును నన్ను బలసి విసర  
నగ్గలించి చతుర్విధాహారములను  
గ్రాచి కరఁగింతు నఱిగింతు గాండివాంక ! ౧౪

క్షరుఁ డక్షరుఁ డన నిద్రఱు  
పురుషులు గల రీ సమస్తభూతావలియే  
క్షరుఁ; డక్షరుఁ డీ భూత  
స్థిరుఁడై తగు నాత్మయే విశిష్టచరిత్రా !

౧౬

వీరికంటె నుత్తముఁడైన పూరుషుండు  
కలఁ డొకఁడు పరమాత్మ నా నలరు నాతఁ  
డవ్యయుఁ డతండు పరమేశుఁ డతఁడు సర్వ  
భువనములఁ జేరి భరియించుప్రోడ యతఁడు

౧౭

క్షరుని మీఠినవాడ నక్షరునికంటె  
నుత్తముఁడ నేన కాన వేదోక్తులందు  
నఖిలజగములఁ బురుషోత్తమాభిధాన  
కీర్తితుఁడ నైతి నేను ధిక్కృతపినాకి !

౧౮

అర్జునా ! విను మెవఁడు మోహమును విడిచి  
నన్నుఁ బురుషోత్తమునిగా మనమ్మునందు  
నమ్ము నాతఁడు సర్వజ్ఞుఁ డమ్మనీషి  
యెల్లరీతుల ననుఁ జేరు నింత నిజము

౧౯

నిర్భీకతయుఁ జిత్తనిర్మలతయు జ్ఞాన  
యోగనిష్ఠయు నీవియును దమంబు  
సవనమ్ము ప్రాబల్కుచదువుట తపము ఋ  
జుత్వ మహింసయు నూన్మతంబు

నలుగకుంటయు సంగములు వీడుటయు నంత  
రింద్రియనిగ్రహం బితరుతప్పు  
వైదకమి కరుణయు విషయసన్నిధిఁ జలిం  
పమి మృదుత్వము సిగ్గుపడుట చపల

బుద్ధి లేక యుంట యిద్ధతేజము సైఁపు  
ధైర్యశౌచవిధు లకార్యవిరతి  
పొగరులేమి పాండువుత్రకా! దైవసం  
పదను బుట్టువానిఁ బాయకుండు

౧,౨,౩

మరగుమరు దంభదర్పాభిమానములను  
వలతు రల్కను బరుషముల్ వలుకుచుండు  
యుక్తము నయుక్తమును గానకుండు రెండు  
నసురసంపదతోఁ బుట్టినట్టివారు

౪

దైవసంపద ముక్తిపదంబుఁ జూపు  
నసురసంపద సంస్కృతి నంటఁగట్టు  
నింద్రజా! బెగ్గడిల్లకు మీపు దైవ  
సంపదను బుట్టితివి సదాచారఖనివి

౫

జనులు కొందఱు దైవాంశమున జనింతు  
రాసురాంశమునన్ గొందఱు అవతరింతు  
తెలిపితిని మున్ను మొదటివారలఁజెఱంగు  
నివుడు రెండవవారి తీ రెల్ల వినుతు

౬

రాక్షసాంశజులందుఁ గర్మప్రవృత్తి  
లేదు కర్మనివృత్తియు లేదు శౌచ  
నిరతి లేదు సదాచారనియతి లేదు  
సత్యసంస్కృతియును లేదు సవ్యసాచి

౭

ఈ జగ మసత్య మిద్దాని కీశ్వరుండు  
లేడు లేడు ప్రతిష్ఠయు లేదు మగువ  
మగఁడు కూడిన నిది పుట్టు మరులె దీని  
వి త్తని వచింతు రసురసంపత్తివారు

౮

నాస్తికత నిట్లు మరగి నష్టాత్ము లల్ప  
బుద్ధులై దైత్యసంపదఁ బుట్టువారు  
మహికి హింసాదిఘోరకర్మము లొనర్చి  
వైరులై చేటు తెచ్చుచున్నారు పార్థ!

౯

దంభమానమదమ్ములఁ దగిలి తగిలి  
సీమ నెఱుంగని తృష్ణలోఁ జిక్కి చిక్కి  
యజ్ఞులై వీరు దుర్విధు లాశ్రయించి  
నీచదేవతల భజింతు నిధులకొఱకు

౧౦

అధమమ్ము లగు విషయానందములు వీరి  
పరమార్థములు వీనిఁ బడయుకొఱకు  
దరిలేనిచింత నుందురు వీరు కోరికల్  
పదులు పందలు వీరి నదిమిపట్టు

రాగవైరమ్ము లారాధ్యముల్ వీరికిఁ  
దమసుఖమున కెట్టితప్పు నైన  
వెఱవక సాగించి వీరు పరార్థముల్  
గడియింపఁ జూతు రీ కలిమి నేము

సంతరించితి మీ మహైశ్వర్యమునకు  
 నధిపతుల మేము మా మనోరథములెల్లఁ  
 దీటు నని పొంగుచుందు ా తీరువారు  
 కామదాసులు వీరు నిక్కము కిరీటి! ౧౧ - ౧౩

ఏను జంపితి సీవైరి నితరశత్రు  
 తతి నడంచెద నే సమర్థత గలాఁడ  
 నేను భోగిని బలశాలి నేను బలఁగ  
 మున్నదొర నంచు నీజాతిదున్న నిక్కు ౧౪

కలిమి గలవాఁడ నద్వంశగరిమవాఁడ  
 నెదురు నా కెవ్వఁ డేను జేసెద మఖమ్ము  
 నేను దాతను హన్తింతు నే నటంచుఁ  
 బార్థ! యీతెగవాఁడు దర్పము వెలార్చు ౧౫

పలుతేటంగులఁ దనమది కలఁగి యుంట  
 నెట్టుకొని మోహములు తన్నుఁ జుట్టుకొంట  
 విషయసంసక్తి తన కతివేల మగుట  
 నీతఁ డిటు ప్రేలి దుర్గతి కేగుఁ బార్థ! ౧౬



ఇతఁడు తన్నుఁ దాన నుతిచేసికొను మాన్యు  
మందలించు విత్తమదముఁ జూపు  
మచ్చరించి నామమాత్రయజ్ఞములకు  
మొదలుపెట్టు దంభమునఁ గిరీటి !

౧౭

గర్వపాటవములఁ గామరోపంబుల  
నాశ్రయించి యీతఁ డాత్మదేశా  
పరశరీరములను భాసిల్లు నాదెస  
నలుకగొను నసూయ కగ్గవడుచు

౧౮

క్రూరుఁడు నరాధముఁడు శుభదూరుఁ డస్మ  
దహితుఁ డగు వీని సంస్కృతి కంటఁగట్టి  
యసురయోనులఁ బుట్టింతు ననవరతము  
జననమరణాదివేదసల్ సందడింప

౧౯

ప్రతిజన్మమునందు నధో  
గతికిం జను వీఁడు నన్నుఁ గనలేఁ డెపుడున్  
మతిహీనులబ్రతు కిట్టిది  
దితిజాంశజు లైనవారితెఱఁ గిట్టి దయా !

౨౦

కామము రోషము లోభము  
నా మూఁడువధమ్ము లుండె నరకమ్మువకున్  
ధీమంతుఁడు వీనికి ద  
వై మనవలె నాత్మ నణఁచు నరు లివి పార్థా! ౨౧

అర్జునా! విను మెవ్వఁ డీ యవగుణాత్ర  
యమ్మునకు దవ్వగా నుండు నాతఁ డాత్మ  
హితము లగు కర్మములు పూని యెలమికెల్ల  
నెల్ల యగు ముక్తి నంది రాజిల్లఁగలఁడు ౨౨

ఎవఁడు శాస్త్రీయవిధి వీడి యిచ్చవచ్చి  
నట్లు వర్తించు ఫల్గునా! యతఁడు సిద్ధి  
నొందఁజాలఁడు సుఖములు పొందఁ జాలఁ  
డందఁజాలఁడు పరమపదానుభూతి ౨౩

కాన శాస్త్రమునకు గౌరవ మిడి నదా  
మంచిచెడ్డపనుల నెంచుకొమ్ము  
శాస్త్రవిహితకర్మచణుడవై మెలఁగుము  
తగుము దైవసంపదలు పరింప ౨౪

## అ ద్వా య ము ౧౩

సాత్త్వికులు దేవతాపూజ సలుపుచుండు  
రాజసులు కొల్చెదరు యక్షరాక్షసులను  
దామసులు ప్రేతములకు భూతముల కర్ప  
నెఱపుదురు సద్విచార కుంతీకుమార !

౪

వేల్పులను దేశికులను నేవించుటయును  
శౌచదీక్షయు నార్జవసత్తతయును  
బ్రహ్మచర్యవ్రతంబును బ్రాణిహింస  
మానుటయుఁ బార్థ ! దైహిక మైన తపము ౧౪

ఒరులచిత్తమునకు నొప్పి దొరలకుండ  
సరసమును సత్యమును శుభంకరము నైన  
సరణిఁ బల్కుట వేదముల్ చదువుటయును  
బార్థ ! వాగ్రూప మైన తపమ్ము సుమ్ము ౧౫

అనఘమై సుప్రసన్నమై యలరునెదయు  
మంచినడతయు మానంబు మదిని గెల్వ  
నోపుటయు వంచనాదుల నొల్లమియును  
మానసిక మైన తపము సుమా ! కిరీటి ! ౧౬

## అ ద్వా య ము ౧౮

అశ్వమేధాది కామ్యకర్మాశీనైల  
 నుజ్జగించుట సంన్యాస మోయి! విజయ!  
 ఫలము గోరక కర్మముల్ సలుపుసుంట  
 త్యాగ మనఁ జెల్లునోయి! పృథాకుమార! ౨

కర్మములు దోషమయములు కాన వాని  
 విడువ నౌ నని కొందఱు నుడువుచుండు  
 దానము తపమ్ము యజనమ్ము మానరాని  
 పను లనుచుఁ గొందఱు జన్మనా! పలుకుచుండు ౩

ఏను మెత్తు యజ్ఞదానతపమ్ముల  
 నెడయరానిచేత లివి కిరీట!  
 ఫలము విడిచి వీని సలుపువానికిఁ జిత్త  
 శుద్ధి హెచ్చు జ్ఞానసిద్ధి వచ్చు ౪

విహితకర్మములను విడువరా దవి బంధ  
 కారణములు కావు కావు పార్థ!  
 మోహ మెగసి వీని యుడుచుట తామస  
 త్యాగ మండు ధర్మతత్త్వవిదులు ౫

మెయి నలంచు ననుచు భయదుఃఖికారణ  
మనుచు నెవఁడు కర్మమును ద్యజించు  
నతఁడు మోక్షమున కనర్హుఁడు రాజస  
త్యాగ మతనిచాగ మోగుణాఢ్య!

౫

నియతకర్మములను నిందింపక ఫలాను  
రక్తి లేక సంగసక్తి లేక  
యెవఁ డొనర్చు వానియీవికి సాత్త్విక  
త్యాగ మన్న పేరు తగుఁ గిరీటి!

౬

ఊఁచముట్టుగఁ గర్మము లుజ్జగింప  
నలవికాదు సుమా! దేహి; కతఁడు ఫలము  
దెస ననాదరుఁడై కర్మదీక్ష నుండుఁ  
గాక కుంతీసుతా! త్యాగిగా సుఖించు

౧౧

సావరములు జంగమములు  
గా వెలసిన సర్వభూతగణముల నవిభ  
క్తావికృతబ్రహ్మముఁ గను  
ధీ విజయా! సాత్త్వికాఖ్య దేర్చును బుధులన్ ౨౦

నానావిధరూపమ్ములఁ  
గానంబడు జగమునందుఁ గల పరమాత్మన్  
నానావిధాక్మతులు గల  
దానినిగాఁ దెలుపుతెలివి తగు రాజసమై

౨౧

ఈతనువే! యీ శిలయే!  
యీతరువే! జీవుఁ డైన సీశ్వరుఁ డైనన్  
లోతు లిక లేవు లే వను  
ధీ తామసనామకం బతీవప్రజ్ఞా!

౨౨

ఎవనివలనఁ బుట్టు నీ భూతసముదాయ  
మెవఁడు నిండి యుండు నెల్లజగతి  
నతని సీశుఁ దనకు ననుకూలమగు ధర్మ  
మున భజించి నరుండు ముక్తి వడయు

౨౩

తెలివి 'సెడి నేఁడు నీ వేది సలుప ననుచుఁ  
బట్టుపట్టితివో యది తుట్టతుదకుఁ  
బ్రకృతిసిద్ధ స్మకర్మానుబద్ధబుద్ధి  
నాచరించెద వవశత్వ మందీ పార్థ!

౨౪

ఫల్గునా! జగదీశుఁ డీ ప్రాణికోటి  
 హృదయములఁ బీటవెట్టినాఁ డిది యెఱుంగు  
 మతఁడు తనమాయచే యంత్రగతము లైన  
 బొమ్మలంబలె నాడించు భూతములను ౬౦

ఈవు నానెచ్చెలివి కాన నిది ప్రతిజ్ఞ  
 చేసి చెప్పెదఁ బార్థ! నీచిత్త మస్మ  
 దభిముఖ మొనర్చి నాభక్తి నంది నను భ  
 జించి మ్రొక్కితివా ముక్తిఁ జెందఁగలవు ౬౧

సర్వధర్మములను జాలించి నీవు న  
 న్నొకని నాశ్రయింపు! ముదిలపడక  
 పార్థ! నిన్ను సర్వపాపముక్తు నొనర్తు  
 నార్తి నఁదాచి నీకుఁ గూర్తు శుభము ౬౨

రచన - శ్రీ. శ. ౧౯౫౭ అక్టోబరులో

కర్త - తుమ్మల సీతారామమూర్తి

## అ ర ము లు

గణము - మంగిలి  
గవించు - ఉత్సహించు  
పడు - వశపడు  
లించు - రేగు, పూసు  
స్రేమ - ఎల్లపుడు  
ండు - పుట్టనివాడు  
వేల - మేరలేని  
యము - నోవము  
ర - డ్రా  
ర్మము - యజ్ఞము  
ంతుడు - మృతిలేనివాడు  
గత - పాండవబడిన

అన్వితము - కూడుకొన్న  
అపరిగ్రహము - పరార్థమందిమి  
అపసరిలు - లొలగు  
అపానము - ఒక గాలి  
అపాస్త - త్రోయబడిన  
అబ్దు - మేధుము  
అభిమానము - గర్వము  
అభిధానము - పేరు  
అమరము - చావులేనిది  
అరిది - దురల్లభము  
అర్థవాదము - స్వరాది భోగములను  
మొచ్చు పల్కులు

అలంత - శోకము  
అలంచు - శ్రమనెట్టి  
అలము - వ్యాపించు  
అలమటించు - దుఃఖించు  
అలగుడు - సోమరి  
అలుపము - అల్పము  
అవధి - హద్దు  
అవలేపము - గర్వము  
అవనీత - ఉన్న  
అవగుణము - దుర్గుణము  
అవధరించు - ధరించు  
అనికృత - మోహిని



౧ బిభృత్ - భిన్నముకాని  
 ౨ క్రాంత - తెంపులేని  
 ౩ సుపు - ప్రాణము  
 ౪ స్మృత్ - నా  
 ౫ హంత - హగరు  
 ౬ హీతుడు - శత్రువు  
 ౭ కతి - రాక  
 ౮ ధులు - దిగుళ్లు  
 ౯ మల్లిలు - కలుగు  
 ౧౦ మ్నాయము - వేదము  
 ౧౧ రవము - త్రికరణశుద్ధి  
 ౧౨ ఊడివోవు - వ్యర్థమగు  
 ౧౩ సమాహము  
 ౧౪ వని - ౨౨  
 ౧౫ సంగము - అశక్తి  
 ౧౬ హవము - రణము

ఇందియారము - ఇందియ సుఖము  
 ఇద్రము - పరిశుద్ధము  
 ఇయ్యనేయు - ఇవ్వపడు  
 ఉక్కరి - శూరుడు  
 ఉజ్జగించు - విడుచు  
 ఉత్తరించి - బాటి  
 ఉదధి - సముద్రము  
 ఉదిలపడు - పరితపించు  
 ఉపరతి - శాంతి  
 ఉపాధి - ఆధారము  
 ఉదంచముట్టు - నిశ్శేషము  
 ఉద్భుట్లు - అలలు  
 ఋజాత - సౌఖ్యము  
 ఋజాత్వము - ౨౨  
 ఋతి - రోత  
 ఎడ - సమయము

ఎడద - హృదయము  
 ఎడసి - దూరమై  
 ఎడయన్ - విడువక  
 ఎన - సాటి  
 ఎనయు - పొందు  
 ఎలమి - అనందము  
 ఎల్ల - హద్దు  
 ఎసఁగు - ఒప్పు, హెచ్చు  
 ఏనిక - ఏనుఁగు  
 ఏర్పు - కాల్పు  
 ఒలమి - కోరకొందుట  
 ఓటమి - ఓడుట  
 ఓర్చి - గెలిచి  
 ఓహటించు - జెనుదీయు  
 కడంగు - పూను  
 కథన - వలన

‘రృచణుడు - పనిలోనేర్పరి

‘లగు - కలెతపడ-

లెచు - కలెతపెట్టు

‘లగక్ - రణమున

గాపు - గృహస్థు

కాచి - తపింపజేసి

లి - అగ్ని

ని - రహస్యము

గంచు - లొంగదీయు

గడుచు - తిను, అనుభవించు

గముదబాంధవుడు - చంద్రుడు

గర్కురచు - తుక్క-

గార్చు - ప్రియపడు

గృహము - నీచము

గ్గోలు - భయము

గ్రిను - గొప్పతనము

గరువము - గర్వము

గలువలు - చెడ్డలు

చుచు - నేర్చు

చనవు - చాట్చు

చయము - గుంపు

చాగము - త్యాగము

చాటు - ప్రకటించు

చాన - భార్య

చెట్ట - కీడు

చెనటి - చెడ్డవాడు

చెలుపుడు - భర్త

చేత - పని

చేతన - మానసికవృత్తి

చేపడు - చిక్కు

జంగమము - తిరుగునది

జతరము - పొట్ట

జర - ముదిమి

జాగర్య - మేల్కొనుట

జాలము - గుంపు

జిజ్ఞాసువు - తెలియగోరువాడు

జ్ఞోక్ - సొంపు

డిలపడు - శక్తిహీనమగు

తక్కున్ - తప్పక

తగులు - అసక్తిచెందు, అసక్తి

తగులము - అసక్తి

తత్త్వము - జ్ఞానము, పరమాత్మ

తనర్తు - ఒప్పెడ

తనియు - తృప్తిపడు

తనువు - తృప్తిపఱచు

తిమిరము - చీకటి

తిలకించు - చూచు

తీపు - ఇవ్వము

శౌగడు - నిందించు  
 శౌగి - సాహసించి  
 శౌలుపన్ - ప్రబోధింపన్  
 శ్రేణి - లేశము  
 శ్రేర్పు - ప్రసన్నజేయు  
 గూఱుగ - విడుచు  
 గోఱివ - మునిగివ  
 గృద్దయము - నీది  
 త్రిపథగ - గంగ  
 గంభము - కపటము  
 గండ్రి - కోఱ  
 గమము - బహిరిందియనిగ్రహము  
 వార - భార్య  
 విజాంశజుడు - అశుర  
 విధి - కాంతి, కిరణము  
 వల్మడి - శక్తితగ్గి

దురము - రణము  
 దొసఁగు - నేరము  
 ద్వితయము - జంట  
 దుర్జ్ఞేయము - తెలియశక్యముకానిది  
 ధుని - నది  
 ధృతి - ధైర్యము  
 ధ్వజని - నేన  
 నశ్వరము - వశించునది  
 నాన్ - అనఁగా  
 నింగి - అకసము  
 నించు - నిండించు  
 నింపు - " "  
 నికరము - సమాహము  
 నిగ్రహించి - అణచి  
 నిధులు - కోశములు  
 నిశుత - నియమముకల

నియతి - నియమము  
 నిరవధిక - హద్దులేని  
 నిరహంత - గర్వములేమి  
 నిరతి - అసక్తి  
 నిరావలంబు - కలఁతలేనివాఁడు  
 నిరుద్దము - అడ్డగింపఁబడినది  
 నిర్భీకత - నిర్భయము  
 నిర్మమత్వము - మమకారములేమి  
 నిర్వాణము - ముక్తి  
 నివృత్తి - చెఱఁజూర్చుము  
 నిష్క్రంప - కడలని  
 నిస్పృహత - ఆశలేకుంటు  
 పజ్జ - చెంత  
 పట్టుగొను - నిలుచు, పూను  
 పయోధి - సముద్రము  
 పరిధవల - ప్రపరిలు

పరుషము - కఠిన్లోకి  
 పలుకరించు - చెప్ప  
 పాటవము - బలము  
 పేటపెట్టు - నిరపడు  
 పురాణ - ప్రాచీన  
 చేర్చు - విజృంభించు  
 పాడము - పుట్టు  
 పాడవు - రూపు  
 పాలియు - చచ్చు  
 పాలుపు - విధము, అందము  
 పోకారు - నశించు  
 ప్రకృతి - స్వభావము, తేజ్రము  
 ప్రతిష్ఠ - నిలకడ  
 ప్రత్యగాత్మ - పరమాత్మ  
 ప్రవృత్తి - కర్మమార్గము  
 ప్రసాదము - చిత్తస్థి

ప్రాకృతము - పామరము  
 ప్రాణము - ఒక వాయువు  
 ప్రాపు - అండ  
 ప్రాబల్య - శేడము  
 ప్రాము - తాచు, కప్ప  
 ప్రిదిలి - సడలి  
 ప్రోడ - సమర్థుడు  
 ఫణులు - పాములు  
 బలసి - చుట్టుకొని  
 బలె - వలె  
 బెగ్గడిలు - భయపడు  
 బెగ్గలింట - " "  
 బెరయించు - చేర్చు  
 బ్రంగి - నునింగి  
 భరము - బరువు  
 ముఖము - యజ్ఞము

మడియు - చచ్చు  
 మదిమది - శాంతి  
 మనీషి - పండితుడు  
 మనీష - బుద్ధి  
 మప్పి - నేర్పి  
 మరులు - కామము  
 మహత్త - మహిమ  
 మహాశవము - మిక్కిలితినునది  
 మృంగు - చచ్చు  
 మానసీయ - గౌరవింపఁడగిన  
 మాన్యఁడు - గౌరవింపఁబర్చువాఁడు  
 మామక - నా  
 మామక్షిస - నా  
 మాల్కు - సోమరితనముపొందుట  
 మాఁత - చెట్టు  
 ముక్తము - విడువఁబడినది

మూఖ - మొదలగు

మాచ్చముడుంగు - మిక్కిలి

ముడుచుకొను

ముడుచుట - ఆణచుట

ముముత్సవు - మోక్షముకొరువాడు

మొయి - రీతి, మేను

మొసవు - తిను

మొఱయిక్ - ప్రకటింపక

మేలిపొపు - మంచిఅండ

మై - రీతి

మై - తో (ప్రత్యయము)

మొదవు - అవు

యజనము - యజ్ఞము

యోగచ్యుతుడు - యోగభ్రష్టుడు

రంగవల్లి - గుంగ

రచ్చి - విజృంభించి

కోడోంతరము - భూమ్యాకా

శములనడిమిచోటు

అంపిలు - విజృంభించు

ంగు - మేలు

లుప్తము - లోపించినది

లూనము - తుంపరిపబడినది

లెంక - నేవగుడు

లెస్స - మేలు

లేపము - అంటు

పంశఘ్నుడు - కులమునుకెఱుమనది

వగ - రీతి

వనజయోని - బ్రహ్మ

వనరు - వగచు

వలచు - కోరు, ప్రేసించు

వలపు - కోరిక

వలనక్ - దెసక్

వహ్ని - అగ్ని

వాణి - వాక్కు

వారిజాననుడు - బ్రహ్మ

వికృతి - వికారము

విక్రాంతి - విక్రమము

విజనోర్వి - ప్రజలేనిచోటు

విడుపు - వ్యక్తి

విడువని - విడువకుంటు

విధులు - నియమములు

వినుతు - చెప్పెద

విప్రీకారము - అవమానము

విరతి - మానుట

విరులు - పూలు

విషయము - భృందియసుఖము

విసర్జనము - వడలుట

విహ్వలింను - అల్లాడు

నిహిత - విధింపబడిన

జెడ - అల్పము

జెలార్చు - వెలువరించు

జేగు - తపించు

జేద్యము - తెలియదగినది

జేరము - మైరము

ప్రేగు - బరువు

శచీవరుడు - ఇంగ్రుడు

శమము - శాంతి

శర్మకరము - ముఖమిచ్చనది

శశాంతుడు - చంద్రుడు

శశి -

శఖి - అగ్ని

శేనుషి - ప్రజ

శౌచము - సవాచారము

శ్రద్ధధానుడు - శ్రద్ధకలవాడు

శ్రుతి - వేదము

శ్రోత - వినువాడు

సంగము - సంబంధము

సంచయము - గుంపు

సంచితము - సంపాదించబడ్డకర్మము

సంతరించు - సంపాదించు

సంతనకట్టు - భూసు

సంయమము - హింసాదులుగుట

సంసక్తి - పొత్తు

సంస్మృతి - సంసారము

సంహృత - చంపబడిన

సక్తి - పొత్తు

సగతనుడు - కాశ్యపుడు

సమగ్రులు - సంభూతులు

సమయ - చచ్చు

సమాధి - యోగనిష్ఠ

సమాహిత - చక్కగానిల్పబడిన

సరగ్ - త్వరగ

సవనము - యజ్ఞము

సహస్రదీధితి - సూర్యుడు

సీమ - హద్దు

సుఖేతరము - కష్టము

సుధాకిణుడు - చంద్రుడు

సుధాంశుడు -

మూడు - పగ

మైపు - ఓర్పు

సాగయ - మైమఱచు

సావరణ - కడలనిది

ప్రప్త - సృష్టికర్త

న్వీన్నా - అలనీనవాడా

హంత - చంపువాడు

హృషి - సంతోషము

## మా కృతులు

ఆత్మకథ - బాపూజీ	౮-౦౦
రాష్ట్రగానము	౧-౫౦
ఉదయగానము	౧-౨౫
పటిగఁపంట	౨-౭౫
శబల	౧-౨౫
ధర్మజ్యోతి	౧-౨౫
ఆత్మార్పణము	౧-౦౦
గీతాంగణము	౧-౦౦

తుమ్మల సీతారామమూర్తి  
అప్పికట్ల P. O.  
(వయా) పాపట్ల (గుంటూరుజిల్లా)

